

**Klaksvíkar Býráð**

Dagfesting: 27.02.2025 kl. 17:30
Málnr.: 24/01278 Gerðabók
Nevndarlímir: Karl Johansen, Annika S. Biskopstø, Signhild V. Johannesen, Hermann R. Samuelsen, Anfinn í Toft, Sylvia Thomsen, Jógvan Skorheim, Oddmar á Lakjuni, Eyðstein Ó. Poulsen, Fríðin Ziskason og Atli S. Justinussen
Varalímir: Símun á Høvdanum møtti fyri Eyðstein Ó. Poulsen
Ikki møtt:
Onnur: Rúni Rasmussen, kommunustjóri, og Jensa Anthoniussen, fulltrúi
Protokollførari: Anna Berg, skrivstovufólk

Málsyvirlit		
Til viðgerðar		
6/25	25/00008-5	Býráðslimi berst frá at møta á býráðsfundi, Eyðstein Ó. Poulsen
7/25	24/01314-14	Val av varalími í stýrið fyri sjálvsognarstovnin Umlættingarheimið Dáin
8/25	24/00414-6	Umsókn um sundurmatrikulering til eigaraíbúðir á matr.nr. 1316, Klaksvík
9/25	25/00307-7	Møguligar viðtøkubroytingar í SEV
Til viðgerðar fyri afturlatnum hurðum		
10/25	25/00135-3	Umsókn um meirøki
11/25	25/00363-1	Eyakamál

Til viðgerðar**6/25****25/00008-5 Býráðslimi berst frá at møta á býráðsfundi, Eyðstein Ó. Poulsen**

Viðgjørt av	Fundardagur	Málnr.
1 Klaksvíkar Býráð	27.02.2025	6/25

25/00008-5 Býráðslimi berst frá at møta á býráðsfundi, Eyðstein Ó. Poulsen**Frágreiðing um málið:**

Eyðstein Ó. Poulsen býráðslimur, hevur boðað frá, at hann hevur forfall til býráðsfundin 27. feb. 2025. Næstvaldur er Símun á Høvdanum.

Lógargrundarlag:

Kommunustýrslógin, §18, stk. 1

**Fíggarligar avleiðingar:**

Fundarsamsýning til tiltakslimin, um býráðið avger at lata hann taka sæti í býráðnum til fundin.

Tilmæli:

Mælt verður býráðnum til at taka støðu til innkalling av tiltakslimi fyri Eyðstein Ó. Poulsen.

Klaksvíkar Býráð 27. februar 2025:

Einmælt samtykt at lata Símun á Høvdanum taka sæti á fundinum fyri Eyðstein Ó. Poulsen.

7/25**24/01314-14 Val av varalimi í stýrið fyri sjálvsognarstovnin Umlættingarheimið Dáin**

Viðgjørt av	Fundardagur	Málnr.
1 Klaksvíkar Býráð	27.02.2025	7/25

24/01314-14 Val av varalimi í stýrið fyri sjálvsognarstovnin Umlættingarheimið Dáin**Frágreiðing um málið:**

Klaksvíkar Býráð valdi á fundinum 30. jan. 2025 Rúnu Sivertsen sum lim og Frimodt Rasmussen sum varalim í sjálvsognarstovnin Umlættingarheimið Dáin.

Nú hevur Almanna- og Mentamálaráðið boðað frá, at felagið Javni longu hevur valt Frimodt Rasmussen sum teirra umboð í stýrið. Boðað verður eisini frá, at landsstýriskvinnan fer í næstum at velja ein lim í stýrið at umboða landsstýrið.

Neyðugt er tí, at Klaksvíkar býráð velur annan varalim.

Lógargrundarlag:

§ 5 í viðtøkunum fyri Umlættingarheimið Dáan:

”fyri stovnin verður valt eitt stýri, sum telur trýggjar limir, ið verða valdir soleiðis: *Landsstýrisfólkið velur ein lim, ið er forfólk, og ein varalim, *Felagið Javni velur ein lim og ein varalim, *Klaksvíkar býráð velur ein lim og ein varalim”

Tilmæli:

Mælt verður býráðnum til at velja varalim í stýrið fyri sjálvsognarstovnin Umlættingarheimið Dáin.

Klaksvíkar Býráð 27. februar 2025:

Einmælt samtykt at velja Elian Elttør sum varalim í stýrið fyri sjálvsognarstovnin Umlættingarheimið Dáin.

**8/25****24/00414-6 Umsókn um sundurmatrikulering til eigaraíbúðir á matr.nr. 1316, Klaksvík**

Viðgjørt av	Fundardagur	Málnr.
1 Umhvørvis- og Býarskipanarnevndin	10.02.2025	10/25
2 Klaksvíkar Býráð	27.02.2025	8/25

24/00414-6 Umsókn um sundurmatrikulering til eigaraíbúðir á matr.nr. 1316, Klaksvík**Frágreiðing um málið:**

Felag, ið byggir 4 íbúðir á Garðavegi søkir um frávík til at sundurmatrikulera íbúðirnar til eigaraíbúðir.

Grundstykki matr.nr. 1316 er 355 m² til støddar. Býti í fyra ognir hevur við sær, at hvør íbúð sostatt fær 88,75 m² av samlaða lendum.

Í løgtingslóg um eigaraíbúðir v.m. undir grein 10 stendur soleiðis:

§10 Stk. 2. Øll sundurbýtismál skulu sendast avvarðandi kommunu til ummælis. Kommunan skal greitt tilskila, um eitt móguligt sundurbýti ikki er í samsvari við:

- 1) lóggávuna um byggiviðurskifti og brunaviðurskifti,*
- 2) eina góðkenda byggisamtykt ella býarskipan ella*
- 3) lóggávuna annars.*

Stk. 3. Verður tað í ummæli frá kommununi eftir stk. 2 ella á annan hátt upplýst, at tað við sundurbýtinum koma fram viðurskifti, sum ikki samsvara við reglurnar í teimum í stk. 2, nr. 1-3 nevndu viðurskiftum, verður sundurbýtið ikki góðkent uttan so, at avvarðandi myndugleiki hevur givið undantaksloyvi.

Byggiloyvi er latið, og byggingin er væl í gongd. Bygt verður sambært byggiloyvinum, ið er í tráð við byggisamtyktina og BK17 (*byggitekniskt viðv. bruna*)

Nevnast skal, at umsitingin nærur er komin á mál við at dagføra samlaða ásetingartekstin í byggisamtyktini fyri Klaksvíkar kommunu. Í ásetingartekstinum verður ein áseting, ið tekur hædd fyri móguleikanum at sundurmatrikulera í smærri ognir.

Tá/um ásetingarteksturin verður góðkendur, slepst undan at viðgera undantøk/frávík, sum í hesum máli.

Fyrst skal dagfórði ásetingarteksturin samtykkjast av nevnd og býráð, harnæst leggjast alment fram til hoyring. Væntast kann eina viðgerðartíð á 3-6 mánaðir.

Fyri ikki at leingja um málsgongdina í ítøkiliga byggimálinum verður mælt til at brúka heimildina um frávík sambært nevndu løgtingslóg.

Burðardygd og heimsmálini:

11. Mál. Gera býir og búsetingar inkluderandi, trygg, dygg og burðardygg.

16. Mál. Virka fyri friðarligum og inkluderandi. Útvega øllum atgongd til rættartrygd og byggja effektivar, ábyrgar og inkluderandi stovnar á øllum stigum

Lógargrundarlag:

Løgtingslóg um býarskipanir og byggisamtyktir v.m.

Løgtingslóg um eigaraíbúðir v.m.

Løgtingslóg um matrikul v.m



Fíggarligar avleiðingar:

Ongar

Tilmæli:

Mælt verður til at býta matr.nr. 1316 m² í fýra javnbýtis ognir sambært løgtingslóg um eigaafbúðir v.m., §10, stk. 3 um undantak.

Umhvørvis- og Býarskipanarnevndin 10. februar 2025:

Nevndin tekur undir við tilmælinum, dagf. 31-01-2025.

Klaksvíkar Býráð 27. februar 2025:

Tilmælið frá UBN 10-02-2025 samtykt við 10 atkvøðum fyri og ongari atkvøðu ímóti; Símun á Høvdanum atkvøddi ikki.

9/25

25/00307-7 Møguligar viðtøkubroytingar í SEV

Viðgjørt av	Fundardagur	Málnr.
1 Klaksvíkar Býráð	27.02.2025	9/25

25/00307-7 Møguligar viðtøkubroytingar í SEV

Frágreiðing um málið:

SEV boðar til eykaaðalfundar fríggjadagin 28. februar 2025. Á skrá er uppskot til viðtøkubroytingar. Býráðslimur hevur sett ynski fram um at fáa uppskotið til viðgerðar á fyrstkomandi býráðsfundi.

Úr skrivi frá Kommunufelagnum til SEV 1. nov. 2024:

Í stuttum leggur uppskotið upp til hesar broytingar:

- Politiska umboðanin: Uttanfýri TK verður farið frá verandi siðvenju við at velja kommunustýrslimir sum nevndarlimir. Tey seks økini uttanfýri TK skulu frammyvir velja ein borgarstjóra í økinum. Í TK skal borgarstjórin ella ein kommunustýrslimur frameftir veljast í nevndina. Eigaraumboðanin í nevndini verður tískil 6 borgarstjórar og 1 umboð frá TK, sum kann vera borgarstjóri ella vanligur kommunustýrslimur.

- Serfrøðingarnir – val: Í minsta lagi 2 og í mesta lagi 3 serfrøðingar skulu veljast í nevndina.

Tilnevningartilgongdin verður skipað av Kommunufelagnum, sum fær til uppgávu at gera tilmæli um, hvørjir serfrøðingarnir skulu vera. Borgarstjórarafundurin í Kommunufelagnum tilnevnir síðani serfrøðingarnar.

- Serfrøðingarnir – førleikar: Krøv verða í viðtøkunum sett til fakligu og verkligu førleikarnar hjá serfrøðingunum. Tilnevningin er tí ikki frí, men bundin av nøkrum kørmum í viðtøkunum. Starvstíðin hjá serfrøðingunum verður í útgangsstøðinum avmarkað til tvey skeið, men kann verða longri, um kvalifiseraður meiriluti er fyri hesum.

- Samsýningar: Kommunufelagið ger tilmæli um samsýning til nevndina innanfyri viðtøkuásettar karmar. Fyri økisvaldu umboðini skal mann halda seg til reglur og



venjur innan tað almenna. Serfrøðingarnir verða hinvegin samsýntir eftir øðrum og meiri marknaðargrunaðum leisti.

- Formansskapur: Ein borgarstjóri/kommunustýrislimur verður formaður í SEV, og ein serfrøðingur verður næstformaður. Nevndin skipar seg annars sjálv eins og í dag.

- Forskotin starvstíð: Starvstíðin hjá nevndini verður forskotin. Politikararnir fylgja 4-ára kommunuvalskeiðinum, og serfrøðingarnir sita 4 ár rundan um eitt kommunuvalskeið.

- Talgilt samskipti: Nevndin fær heimild at áseta felagsins reglur um talgilt samskipti. Endamálið er millum annað at loyva fult talgildum samskipti so hvørt sum tað verður mettt neyðugt ella hóskandi. Til dømis kann nevndin gera av, at aðalfundarinnkallingar einans verða sendar limakommununum í talgildum líki. Mett verður, at heimildin eigur at vera breið og smidlig, soleiðis at viðtøkurnar ikki eru til hindurs fyri, at felagið kann fylgja talgildu menningini í samfelagnum.

- Fylgibroytingar av broyttari nevndarstödd: Talið av nevndarlimum verður økt úr 7 upp í eina skiftandi stödd upp á 9-10. Hetta skeiklar javnvágina í nøkrum av verandi ásetingum um, hvussu nógvir nevndarlimir skulu vera til staðar ella taka undir við ávísum viðurskiptum.

Tað snýr seg ítøkiliga um, hvussu nógvir nevndarlimir kunnu krevja aðalfund (§ 3, stk. 8), nær nevndin er viðtøkufør á fundi (§ 4, stk. 7), og hvussu nógvir nevndarlimir kunnu krevja nevndarmál lagt fyri aðalfundin (§ 4, stk. 8).

Roynt er so vítt gjørligt at varðveita somu javnvág, sum er í galdandi viðtøkum, tó at tað er trupult at gera fult út, tá ið farið verður yvir til nevnd við broytligari stödd.

Uppskotsstíllararnir mæla somuleiðis til, at sami aðalfundur áleggur nývaldu nevndini innan 2 ár at koma við uppskoti til nýggjar viðtøkur fyri felagið. Freistin er ásett, soleiðis at nevndin fyrstu tíðina fær stundir at hugsavna seg um kjarnuvirksemið hjá felagnum og gera sær tær royndir, sum eru neyðugar til tess at orða uppskot til nýggjar viðtøkur.

Tilmæli:

Verður latið býráðnum til viðgerðar.

Klaksvíkar Býráð 27. februar 2025:

Atkvøtt varð um soljóðandi broytingaruppskot frá býráðsminnilutanum: «Mælt verður til ikki at taka undir við uppskotinum, so sum tað fyriliggur, tí verður mælt til, at kommunan atkvøður ímóti uppskotinum á aðalfundinum»; tað varð felt við við 5 atkvøðum fyri (JS, OáL, SáH, FZ og ASJ) og 6 atkvøðum ímóti (KHJ, ASB, HRS, AíT, SVJ og ST).

Síðani varð atkvøtt um soljóðandi uppskot frá Karl Johansen: «Valið fer fram á tann hátt, at limakommunurnar í hvørjum øki sær seta upp valevnir, og atkvøða um hesi. Limakommunurnar skulu seta upp borgarstjórar í økinum sum valevni, tó so at limakommunurnar eisini kunnu seta upp kommunustýrislimir. Á sama hátt verða varalimir valdir»; tað varð samtykt við 6 atkvøðum fyri (KHJ, ASB, HRS, AíT, SVJ og ST) og 5 atkvøðum ímóti (JS, OáL, SáH, FZ og ASJ).



10/25

25/00135-3 Umsókn um meirøki

11/25

25/00363-1 Eykamál

Fundurin lokin kl 19:30